

GOVERNMENT OF INDIA
NATIONAL LIBRARY, CALCUTTA.

Class No.

Book No.

N. L. 38.

MGIPC—S1—12 LNL/58—23.5.58—50,000.

G
897.471
Ra 8272

રાસમંદિર

લેખક અને પ્રકાશક :

ગોકુલદાસ દ્વારકાદાસ રાયચુરા,

તંત્રી: " શારદા ".

ચિત્રકાર:

રવિશંકર શિવશંકર પંડિત.

સોલ એજન્ટસ:


પુસ્તકાલય સાહાયક સહકારી મંડળ લિ.

બડોદરા.

સંવત ૧૯૮૪.

બ. સ. ૧૯૨૮.

કીંમત રૂ. ૧-૦-૦



મુદ્રણસ્થાન: હાલકામિત્ર સ્ટીમ પ્રિન્ટિંગ પ્રેસ, વડોદરા.

મુદ્રક : અબાલાલ વિહલભાઈ ડેકર.



[તા. ૧૫-૧૦-૧૯૨૮]

G

891 471

SELF LISTED

Ra 8278

[સર્વ હક સ્વાધીન]

આવૃત્તિ ૨ છ

પ્રત ૧૦૦૦

ભૂમિકા.

[પહેલી આવૃત્તિ]

આપણા દેશની સ્ત્રીઓની ઉન્નતિમાં આપણી ઉન્નતિ સમાયલી છે; આપણા દેશની સ્ત્રીઓના સુખમાં આપણું સુખ સમાયલું છે. એ ઉન્નત ભાવનાને અંગે હાલમાં ગુજરાતમાં સ્ત્રીકેળવણીનો પ્રચાર દિન પ્રતિદિન વધતો જાય છે. સ્ત્રીઓને સાદું, સરસ અને ઉપયોગી વાંચન આપવાનો વિચાર દરેક સ્થળે પ્રસરી રહ્યો છે. સ્ત્રીઓમાં વાંચનનો શોખ વધે; કેળવણીનાં શુભ સૂત્રોથી તેમનું જીવન અંકિત થાય; ગુજરાતમાં જે નવીન ચેતનની સ્ફુરણા થઈ છે તેમાં ગુર્જર-સુંદરીઓ ઉપયોગી ભાવ ભજવે, એ ગુજરાતના દરેક સપૂતની આંતર ધ્વજ છે—હોવી જોઈએ ટૂંકમાં ગુજરાતમાં સ્ત્રીઉપયોગી સાહિત્યની વૃદ્ધિ અર્થે જેટલા પ્રયત્નો થાય એટલા વધારે જરૂરિયાતના છે.

સ્ત્રીવર્ગમાં ગીતગરબા ને રાસની અસર હંમેશાં ધણી સચોટ થાય છે. કુદરતે તેમનામાં મીઠો કંઠ અને મધુર હલક આપેલી હોવાથી ગીતથી જે આદોલનો ઉત્પન્ન થાય છે તેની અસર દરેક હૃદયમાં થાય છે—થવી જોઈએ. ગુજરાત જ જેની જનની છે એવા ગરબા, રાસ અને ગીતો આજે પણ ગુજરાતના (ગુજરાતમાં કાઠિયાવાડનો સમાવેશ ગણેલો છે) ખૂણેખૂણામાં રાજમહેલથી તે ઝૂંપડીમાં વિદ્વાન્ તેમ જ અભણ સ્ત્રીવર્ગમાં ઉત્સાહ અને ઉમંગથી ગવાય છે. ગુજરાતમાં સરસ્વતીદેવીનો પ્રથમ પ્રસાદ મેળવનાર નાગર-સત્તારીઓ તેમ જ અન્ય ઉચ્ચ કામમાં ગરબી-ગરબા ને રાસ લેવાનો પ્રચાર બહુ જ સારા પ્રમાણમાં છે. તેઓના વર્ગમાં

ગવાતાં ગીતો ધણું ઉપયોગી થઈ પડે છે અને પોતાના જ્ઞાનપ્રભાવથી આ સત્તારીઓ ગુજરાતની પ્રગતિમાં મુખ્ય ભાવ બનવે એવી દરેક આશા તેમને માટે રાખી શકાય છે. સૌરાષ્ટ્ર તેમ જ હાલાર દેશના ધણુખરા ભાગમાં જો કે સ્ત્રીઓ અભણ હોય છે છતાં પણ ત્યાંની ઇતિહાસપ્રસિદ્ધ રજપૂત જાતિ તેમ જ ખવાસ, આહિર, મેર વગેરે જાતિની સુંદરીઓ જે ગીત તથા રાસ લે છે તે બેશક એક વખત અનુભવવા યોગ્ય છે. તેઓના કોકિલ-કંઠ સાથે સાદું નૃત્ય અને તેમની મધુર હલક સાથે નિર્દોષતા, ઉત્સાહ અને ઉમંગ જોતાં એવા થોડા જ મનુષ્ય હોય છે કે જેનું હૃદય આ નિર્દોષ આનંદથી દ્રવ્યું ના હોય. કેટલાંક નાનાં ગામડાંઓમાં દરેક પૃથ્વીમાંએ ચાંદનીમાં સ્ત્રીઓ રાસ લે છે. ગામડાની શાંતિ, આમ્ય પોષાક, આમ્ય ભાષા, મીઠો કંઠ, ચાંદનીનો સુદર વ્યોમમંડપ-એમાં એક સુંદરી ધીમું ધીમું ઢોલક વગાડતી હોય ત્યારે ગરબા, રાસડા તથા ગીતની હલક ને હીચ સાંભળવી-અનુભવવી એ પણ જીવનની એક અણમૂલ ધરી છે એમ વગર શંકાએ કહેવું જોઈએ. તે જ પ્રમાણમાં શહેરમાં શરદુત્સવ-પ્રસંગે શહેરની નાજુક સુંદરીઓના ઘંટડીના જેવા મૃદુ સૂરમાં ગવાતા ગરબાઓથી જે આનંદ મળે છે તે અવર્ણનીય છે.

જમાનો બદલાયો છે. સર્વ સ્થળે કેળવણી, દેશ-સેવા અને ભાંડુ-પ્રેમનો ધ્વનિ ગાજી રહ્યો છે. એ વખતે સ્ત્રીવર્ગમાં ગવાતાં ગીતોમાં કંઈ નવું ચેતન સ્પુરે એવા ગરબા, રાસ તથા ગીતમાં જો દેશાન્નતિના, ભાંડુ-પ્રેમના અને એકતાના શુભ વિચારો દાખલ થાય તો ભવિષ્યની પ્રગ્નને ઘણું ઉપયોગી થઈ પડે, એ સર્વ કબૂલ કરે છે.

ગુજરાતમાં “ ઇંદુકુમાર ” થી સ્નેહ-લમની ભાવના સતેજ કરનાર રા. કવિ નાનાલાલના “ નાના નાના રાસ ” વાંચ્યા પછી મને સ્ફુરણ થઈ કે આ ક્ષેત્ર જેમ વધારે ખેડાય તેમ વધારે લાભપ્રદ

છે, તેમ જ તે વધારે જરૂરનું છે. આ નાનકડા “રાસમંદિર”નો ગુજર-પ્રજામાં દેખાવ એ સ્કુરણાને અંગે થયો છે, એટલે રા. કવિનો હું સહૃદય આભારી છું. એ ઉપરાંત મને જેમ યાદ છે તેમ, મારી સ્વર્ગસ્થ ભગિની મારા બાળપણમાં માતા જ્યારે ગૃહકાર્યમાં હોય ત્યારે મને ખુશી રાખવા જે જે ગીતો ગાતી તેના સૂર, તેની હલક અને તે ગીતોના બળુકાર હજી પણ મારા કર્ણમાં રમી રહેલા હોય તેમ ભાસ થાય છે. તે આધારે આ “રાસમંદિર” લખાયું હોય તો કંઈ પણ શંકા નથી; અને આજે મારી એ સ્વર્ગસ્થ બહેન સ્વર્ગમાંથી પણ પોતાના ગીતનો પ્રતિધોષ સાંભળી ખુશી થતી હોય એમ મને દેખાય છે. મારી પાસે જે હાલરડું હંમેશ ગાવામાં આવતું હતું તેનો જ રાગ “વીરનું હાલરડું” એ રાસમાં મેં જિતાર્યો છે.

આ “રાસમંદિર” માં બીજી શકે તે પ્રમાણમાં સ્ત્રીઓ સહેલાઈથી ગાઈ શકે તેવા લોકપ્રિય ટાળ આપ્યા છે; છતાં કોઈ કોઈ ટેકાણે સાખીઓ ભરેલી છે અને મૂળ ટાળમાં યોગ્ય પ્રમાણમાં સંપંદોનો કેટલોક ફેરફાર કર્યો છે. વિષયોમાં જેમ બને તેમ સહેલાઈથી સમજી શકાય, વિચારશ્રેણિનું ખંડન ન થાય, એવા સાદા પ્રસંગો ગોઠવ્યા છે. “સહુ સાથે મળી”, “એકતા”, “ગૃહ-કેળવણી”, “સુંદર ગૃહ”, “સાસરિયું” ઇત્યાદિ ઘણાખરા રાસમાં સ્ત્રીધર્મ, ગૃહકેળવણી, ભાંડુપ્રેમ, સેવાધર્મ, સંપ, સ્વદેશપ્રીતિ, વગેરેના વિચારો જિતાર્યા છે. “ગોવાલણ”, “બાળપણની ઝાંખી યાદ”, “મુઝાતું પ્રથમ પત્રવાંચન”, “પાણી-શેરડે” ઇત્યાદિ રાસ નિર્દોષ આનંદને અર્થે યોજેલા છે. બીજી શકે ત્યાં સુધી ભાષા સરળ અને સ્ત્રીઓ સમજી શકે તેવી રાખી છે. ગુજરી ભાષાની મૃદુતા, માધુર્ય અને લાલિત્ય તેમાં જળવાય છે કે નહિ, તેની તુલના સંગીતરસિક સન્નારીઓ તેમ જ વાચકવર્ગ પર મૂકવી વધારે યોગ્ય છે. મારી એવી સતત ઇચ્છા છે કે ગુજરાતની ગૃહકુળોમાં

ગીત-અરખા-રાસ ચિરંજીવ રહી ગુજરાતમાં શુભ આંદોલનો પ્રસરાવે અને ગુજરાત હિંદની પ્રગતિમાં પોતાનો પણ કંઈ અંશ અર્પવામાં સામર્થ્ય ધરાવે.

સંગીતરસિક સન્નારીઓને આ “ રાસમંદિર ” જલદીથી મળી શકે તે માટે મારા આત્મબંધુ રા. રા. સત્ત્વસુખરામ વીરસુખરામ હોરા, બી. એ. એમણે મારામાં વખતોવખત એ વિચારને સ્ફુરાવી અને પોષી ત્વરાથી આ નાનકડું પુસ્તક બહાર પડાવ્યું છે, તેને માટે તેમનો હું હંમેશનો આભારી છું. તેમ જ વખતોવખત યોગ્ય સૂચના તથા મારાં અન્ય રોકાણોમાં મને આ પુસ્તકને લગતી કેટલાક પ્રકારની ઉપયોગી મદદ કર્યા માટે મારા મિત્રો રા. રા. નટવર-લાલ કરસનદાસ થાણાવાળા તથા રા. રા. નૃસિંહપ્રસાદ ત્ર્યંબકલાલ વૈદ્યનો હું આ તકે આભાર માનું છું.

અંતમાં બાલિકા, ગૃહિણી તથા માતા તરીકે ગુર્જર-સુંદરીઓ પોતાના કર્તવ્યનું પરિપાલન કરે, સેવિકા બની દેશબાંકુનાં દુઃખ નિવારે તેમ જ મારાં ગુર્જર ભાંડુમાં સેવાધર્મના, કેળવણીના અને દેશોદ્ધારના શુભ વિચારો પ્રેરે, એવી પ્રેમસ્વરૂપ પરમાત્માને નમ્ર પ્રાર્થના સાથે સાહિત્ય-મંદિરમાં ગુર્જરી દેવીના ચરણમાં આ પુષ્પ ધરતાં હૃદયમાં અવર્ણનીય આનંદ થાય છે.

વસંતપંચમી
મુબાઈ
સંવત ૧૯૭૧.

}

ગોકુલદાસ દ્વારકાદાસ રાયચુરા.

આદિવચન.

[આવૃત્તિ બીજી]

રાસમંદિરની પહેલી આવૃત્તિ પછી આજે આ બીજી આવૃત્તિ પ્રગટ થાય એ સમય દરમ્યાન મહાયુજરાતની ગૃહલક્ષ્મીઓએ રાસ-સાહિત્યની રસમંડલીઓ જમાવી છે. આજે કાવ્યપ્રદેશમાં રાસ-સાહિત્ય માનભયુ^{ર્} સ્થાન ભોગવતું થયું છે, ઠેર ઠેર રાસની રમઝટ જામતી જાય છે અને રાસયુગની રસભરી રાત્રીનો ચંદ્રમા આજે ગુર્જરસુંદરીને આંગણે આંગણે દૂધનાં તેજ પૂરી રહ્યો છે. એવે વખતે રાસમંદિરની બીજી આવૃત્તિ સત્વર બહાર પડે એ માટે સંગીત-રસિક બહેનો અને કેટલાક સ્નેહી મિત્રોનો ખાસ આગ્રહ વધ્યો. પરિણામે ‘શારદા’ પુસ્તકપ્રકાશન વિભાગની ૧૯૨૮ ની યોજનામાં આ બીજી આવૃત્તિને સ્થાન મળ્યું. આ બીજી આવૃત્તિ ક્યારની થે ગુર્જરસુંદરીઓનાં કરકમલમાં આવી ગઈ હોત; પણ મારા જાહેર-જીવનનાં અન્ય રોકાણોને લીધે અત્યારસુધી તેમ બની શક્યું નથી તેથી રાસપ્રિય બહેનો મને જરૂર લાગી કરે.

રાસમંદિરના રાસ આજે કન્યાશાળાઓમાં, જાહેરસંમેલનોમાં, સંસ્કારી કુટુંબોમાં અને ગુર્જરસુંદરીના મીઠા હલકભર્યા કોકીલકંઠમાં યોગ્ય સ્થાન પામેલ છે. સંગીતપ્રિય ગુજરાતે એને સત્કારેલ છે; અને આજે આ બીજી આવૃત્તિ, કે જેમાં કેટલાક નવા રાસ ભિમેયો છે, એનો પણ સુંદર સત્કાર થશે એવી મારી દૃઢ શ્રદ્ધા છે.

રાસમંદિરની આ બીજી આવૃત્તિ સચિત્ર બની છે, અને રા. રવિશંકર પંડિત બી. એ, જેવા કલાભર્યા અને પ્રસિદ્ધ ચિત્રકારોનો એ વિષયમાં મને સહકાર મળ્યો છે, એ માટે એ બંધુનો આભાર.

બાપા અને જોડણીની દૃષ્ટિએ આ આવૃત્તિની શુદ્ધિ જાળવવા માટે આપણા જાણીતા યુવાન ભાષાશાસ્ત્રી, મારા મિત્ર રા. ભરતરામ ભાનુસુખરામ મહેતાએ આ પુસ્તકના છાપકામ ઉપર દેખરેખ રાખી મને આભારી કર્યો છે. એ બંધુનો એ માટે હું ઋણી બન્યો છું.

ગુર્જરસુંદરી આ રાસમંદિરના રાસ ઝીલે અને ઝીલાવે એ આશાસહિત એ રાસભક્ત ગુર્જરાતણુ બહેનને આવતે વર્ષે ‘શારદા’ પુસ્તકપ્રકાશન વિભાગ તરફથી ‘રાસવલ્લભ’ નામક મારા નવા પચાસ રાસનું પુસ્તક આપવાનું વચન આપું ?

‘આનંદભવન’
ચૌરવાડ } ગોકુલદાસ દ્વારકાદાસ રાયચુરા.
ભાદરવી પૂર્ણિમા સં. ૧૯૮૪

રા. રાયચુરાકૃત અન્ય પુસ્તકો.

સ્નેહપૂર્ણા (સચિત્ર)	રૂ. ૩-૦-૦
રાયચુરાની રસીલી વાર્તાઓ (સચિત્ર) આવૃત્તિ ૨ છ	૧-૮-૦
વ્યાસજીની વાર્તાઓ (સચિત્ર)	૧-૮-૦
કાઠિયાવાડની લોકવાર્તાઓ (સચિત્ર)	૧-૮-૦
કાઠિયાવાડી દુહા (સચિત્ર)	૧-૦-૦
સોરઠી વીરાંબનાની વાર્તાઓ (સચિત્ર) તૈયાર થાય છે.	૨-૦-૦
રસિયાંના રાસ (સચિત્ર)	૧-૦-૦
કાઠિયાવાડની લોકવાર્તાઓ (ભાગ ૨ જો)	૧-૮-૦
નવગીત	૦-૬-૦

મળવાનું ઠેકાણું:

પુસ્તકાલય સહાયક મંડળ લી. વડોદરા
શ્રીસર્વ યેચર મેથલ એન્ડસન્સ, રાજકોટ.



સ્વ. સૌ. ઉમિયાગૌરી ર. ઠક્કર.

જોશી સ્પાટ, કોટ, મુંબઈ.

ૐ અર્પણ ૐ

ગૃહિણીના કલ્લોલ જેને ગૃહઆંગણે
નિત્ય થતા હતા, માતાનાં વાતસલ્ય જેના
જીવનમાં સદાય ભરપૂર હતાં, સ્ત્રીજીવનના
ઉદ્ધારની વાતે જેને શબ્દે શબ્દે ભરી હતી,
એવાં સ્વર્ગસ્થ બહેન સૌ. ઉમિયાગૌરી
રતિલાલ ઠક્કરને આ 'રાસમંદિર' ની
ખીજ આવૃત્તિ અર્પણ કરતાં આનંદ
થાય છે.

—રાયચુરા.


અનુક્રમણિકા.

વિષય	પૃષ્ઠ
રાસમંદિરે	૧
સહુ સાથે મળી !	૨
હો ! શાણી	૪
બાબલડી !	૫
ગુરુદેવ આવો ને !	૭
ગૃહકેળવણી	૯
નવરંગી ફૂલડાં	૧૦
પુરુષ-પ્રકૃતિ	૧૧
જીવન-બાગ	૧૨
વાંસલડી	૧૩
ગોવાલણુ !	૧૪
સુંદર ગૃહ	૧૬
પ્રેમ કે કર્તવ્ય	૧૭
એકતા !	૨૦
સમજીને ચાલો હો ! બહાલાં	૨૧
બહાલા રસમાળી !	૨૩
મુગધાતું પ્રથમે પ્રતિવાચન... ..	૨૫
સાસરીયું	૨૭
બહાલા આવોરે !	૨૮
જગ મા'લો	૨૯
કરજો કેસરીયાં	૩૦

વિષય	પૃષ્ઠ
સેવાનો ધર્મ સ્વીકારો	૩૧
વીરનું હાલરડું ...	૩૨
ભવિષ્યની યેનડી !	૩૪
જીવન રથ ...	૩૬
માડી ...	૩૮
પ્રભુ પ્રિયતમ ...	૩૯
અમારા અવાસમાં	૪૦
હમે ! ...	૪૧
કોયલડી ...	૪૨
ધનુર ...	૪૪
સદગુણ સદન ...	૪૬
મારો ભેખ ...	૪૭
આળપણની ઝાંખી યાદ	૪૮
ફૂલોનું ફૂલ ! ...	૪૯
રણુવાટ શાભી રહીરે	૫૧
વિશુદ્ધ ધાટ ...	૫૩
કૌમુદી મહોત્સવ	૫૪
મારા સ્વામી ...	૫૬
વીરનાં લક્ષ	૫૮
પાણી-શેરડે ...	૬૦
મુજ ગામડે ! ...	૬૨
નાથધેલી વેરાગણુ...	૬૪
સેવાનાં સંત ...	૬૫
મિત્રનું સંમેલન ...	૬૭
રમીએ ! ...	૬૮

વિષય	પૃષ્ઠ
સદા સેવું.	૬૬
જગતના રાસ ! !...	૭૧
અતિથ્ય સત્કાર ...	૭૨
યાચના ! ...	૭૫
લગ્ન પ્રતિજ્ઞા ...	૭૭
ગૃહિણી ગૃહદેવી ...	૭૯
ચૂકશેમાં ...	૮૦
એકતાનાં મૂલ ...	૮૩
રામનામ ...	૮૩
સૌંદર્યદેવ ...	૮૫
પ્રિયતમને પ્રભ ...	૮૬
બ્રહ્માજીને અરજી ...	૮૮
જલક્રીડા ...	૮૯
હસતી સુંદરીઓ ...	૯૧
હીંચકા ...	૯૩
નાચનાં દર્શન ...	૯૫
ગૃહિણીનું સ્વપ્ન ...	૯૭
નાથેર દેશમાં રે ...	૯૯

રાસ મંદિર



ચિત્રકાર:]

[રા. રવિશંકર પંડિત.

મુગ્ધાનું પ્રથમ પત્રવાચન

પૃષ્ઠ ૨૫

જેશી આર્ટ કોટ-મુંબઈ.

રાસમંદિરે

(ઢાળઃ પ્રગટયા શ્રીકૃષ્ણ મન ભાવતા રે લોભ !)

ઝે'નાં ! પધારે રાસમંદિરે રે લોભઃ
રાસના વિલાસ અણુમૂલ જો !

ઝે'નાં ! પધારે રાસમંદિરે રે લોભ.

મંદિર શણગાર્યું સ્નેહ-ફૂલડે રે લોભઃ
સુંદર છે શબ્દ-સુવાસ જો !

ઝે'નાં ! પધારે રાસમંદિરે રે લોભ.

ઝૂલે તોરણ સૂર—તાલનાં રે લોભઃ
ઝળકે માણિક્ય સમ ભાવ જો !

ઝે'નાં ! પધારે રાસમંદિરે રે લોભ.

નીતિ-કુંકુમભર્યું આંગણું રે લોભઃ
પૂરી રંગોળી-સદ્બોધ જો !

ઝે'નાં ! પધારે રાસમંદિરે રે લોભ.

આશાભરી મારી ઝે'નડી રે લોભઃ
આશાભર્યા મારા રાસ જો !

ઝે'નાં ! પધારે રાસમંદિરે રે લોભ.

સહુ સાથે મળી !

(ઢાળ: રાતલડી રળિયામણી, મનમોહનજી !)

બે'નાં ! આવો રાસ ઝીલવા, સહુ સાથે મળી !

ગાઓ ગમતે ફાં ગીત:

શાણી સાહેલી, સહુ સાથે મળી !

બિદ્યાફી બાગમાં, ગૃહકેળવણી વેલ;

ધર્મપાણીથી સીંચતાં, તોડે મનના મેલ.

ફરવા જાઓ એ બાગમાં, સહુ સાથે મળી !

એ સુંદર સુવાસિત લે'ર:

રસથી લેજો રે, સહુ સાથે મળી !—બે'નાં

નીતિમંદિરમાં સદા, ધરી પ્રભુનું ધ્યાન;

કરો બંદગી સર્વદા, મનથી થઈ નિષ્કામ.

ગાઓ ગાથા સદા સત્યની, સહુ સાથે મળી !

પ્રભુપ્રેમ તણા જે પાઠ:

નિત્યે પઢજો રે, સહુ સાથે મળી !—બે'નાં

સંસારી શાળા મહીં, શીખજો સ્ત્રીના ધર્મ;

ક્ષમા દયા ને પ્રેમથી, કરજો સઘળાં કર્મ.

સંપી ચાલો સખી સ્નેહથી, સહુ સાથે મળી !

ઘરની શોભા ગૃહનાર:

શાણી સમજો રે, સહુ સાથે મળી !—બે'નાં

એક એક દાણો લઈ, મહેનત કરી અપાર;
 કીડી પણ ઉદ્યોગથી, ભરે નિજ કોઠાર.
 આળસ ત્યાગી સંચરે, સહુ સાથે મળી !
 બની ઉદ્યોગી નિત્યે બે'નઃ
 જગમાં ચાલે રે, સહુ સાથે મળી !—બે'નાં૦
 શિયળ તણી સાડી સજે, જેમાં સફળુષ્ટાર;
 સફવચન સતકાર્ય ને સફવિચાર શણગાર.
 પહેરે પોષાક એ પ્રેમથી, સહુ સાથે મળી !
 જેણે શોભા ધરે સંસારઃ
 ગીતડાં ગાઓ રે, સહુ સાથે મળી !—બે'નાં૦



હો ! શાશ્વી

(ઢાળ: ગંગાની ગળણી ને જમનાનાં પાણી.)

નેહનાં નયણાં ને મંજુલ વાણી,
સાસરિયે જઈ ધરજે હો ! શાશ્વી;
વા'લેરાં વા'લેરાં વચનોની લા'ણી,
સાસરિયે જઈ કરજે હો ! શાશ્વી.

સ્નેહતું મંદિર ને શાંતિની શાળા,
શૃહને ખનાવી રે'જે હો ! ખાળા;
સ્વામીની સેવાના પાઠો રસાળા,
ધ્યાન ધરીને પઢજે હો ! ખાળા.

કુટુંબપ્રેમી ને સંસારે રહેમી,
સ્નેહી સુધા સમ બનજે હો ! બે'ની;
જીવનજ્યોત ને સત્યની ધૂની,
વિનય વિચારે જગાવે હો ! બે'ની.

સ્વામી સંતોષ ને સ્નેહ પ્રમાણી,
સેવિકા ધર્મને ધરજે હો ! શાશ્વી;
સહનશક્તિ ને ધૈર્ય પિછાણી,
જગમાં વિચરજે સદા હો ! શાશ્વી.



ભાભલડી !

(ઠાળ: સુંદર વેણુ વાગી, વેણુ વાગી.)

તારો કોડીલો કંથ દેખાડું,
ભાભલડી આવજો ! આવજો !
એનાં નયણોનો નેહ ચખાડું,
ભાભલડી આવજો ! આવજો !

મીઠા ને મૃદુતા ભર્યા,
મધુરા એના ઘોલ;
વીર મારો વિનયી સદા,
હાસ્ય કરે અણમોલ.


એની જ્ઞાની-સિતારી સુણાવું,
ભાભલડી આવજો ! આવજો !
એના જીવનનો દેશ દેખાડું,
ભાભલડી આવજો ! આવજો !

વીર મારો સાગર સમો,
સરિતા ભાભી જણાય;
નિરખી સંગમ સ્નેહનો,
હિલ માઈ હરખાય.

એની સેવાના લેખ બતાવું,
ભાભલડી આવળે ! આવળે !
એની આશાના લેખ વંચાવું,
ભાભલડી આવળે ! આવળે !

ચંદ્ર સમો મુજ વીરલો,
આંઠની ભાભી ગણાય;
શીતળતા અમીરસ ઝરે,
કુટુંબ-જગ પોષાય.

તારા સૌભાગ્યદેવ બતાવું,
ભાભલડી આવળે ! આવળે !
તારા જીવનના પ્રાણ દેખાડું,
ભાભલડી આવળે ! આવળે !
તારે કેડીલો કંથ દેખાડું,
ભાભલડી આવળે ! આવળે !



શુરુદેવ આવો ને !

(ઢાળઃ શ્રીષ્ઠા ઝરમર વરસે મેહ.)

અમે યાત્રીએ મળીને સહુ બાળ,
શુરુદેવ આવો ને !

અમ જીવન-જ્યોત જિજ્ઞાસા,
શુરુદેવ લાવો ને. ધ્રુવ.

શોક-મોહના તોફાની દરિયે,
જીવનનાવડું ડૂબે રે:

ડૂબે ડૂબે તરવાની આશા,
નાથનાવિક મનસુખે:
હો ! શુરુદેવ આવો ને !

સંસારી વાડીમાં કલેશ-કચરો,
આધાર્યો બરાણો રે:

માળી બની નાથ વાડી શોભાવો,
ચેતન અનેરું આણો:
હો ! શુરુદેવ આવો ને !

ઊભાં બાહુડાં ભક્તિ, ખંત ને,
માચાણુ તેજના તારે રે !
ઊભાં ઊભાં વાટલડી જુએ,
પૂર્વદિશાને આરે !
હો ! ગુરુદેવ આવો ને !
અમે યાચીએ મળીને સહુ બાળ,
ગુરુદેવ આવો ને !



ગૃહકેળવણી

(ઢાળ: સખી વિરહી જનની પીડ વિરહી જાણે છે.)

ફૂલી કેળવણી કંઈ બે'ન ? કહેશે આજે રે;
જેણે સુધરે તમ સંસાર સુખના સાજે રે.

બાળા શાળાએ શીખતી આજ લેખન વાંચન સહુ;
વળી ભૂગોળ ને ઇતિહાસ ભૂમિતિ લેખાં બહુ.


બીજગણિતના કંઈ પાઠ મોઢે કરીને રે;
કર્યો શાળાનો કમ પાસ માન ધરીને રે.

એ કેળવણીનો લાભ બે'નાં લેજો રે;
પણ વીરની અરજ એક ધ્યાને ધરજો રે.

ગૃહ ગૃહિણીથી જ ગણાય બાકી મકાન ગણો;
ગૃહની શોભા ગૃહનાર નિત્યે એ જ બણો.

એ ગૃહની કેળવણી કુટુંબે શાંતિ કરે;
એ કેળવણીનું સુખ સ્વર્ગ સમાન ખરે.

એ શિક્ષણથી સહુ નાર ગૃહદેવી જ ઠરે;
જે સુંદરીઓથી દેશ ઉદયની આશ ધરે !




(હાળ: ઓધવજી સદેશો કહેજો સ્થામને.)

ભારત-માતાનાં સફુગુણી ખાલુડાં !
નવીન વર્ષે સ્નેહભરી હિલ-છાબડી !
સુવાસ પસરે સત્કીર્તિ સત્કર્મની,
લેજો એ નવરંગી નવલાં ફૂલડાં !—ભારત.

સંપત્તિસંતતિ સ્નેહ સદા સુખ-સૂરથી,
વાગે જગસેવાની મધુરી મોરલી !
દેશભક્તિ ને રાજ્યભક્તિના તાનમાં,
વીસરો સઘળા સ્થૂળ ભાવના લેઈ જો !—ભારત.

ગાઓ ગુર્જરી ગિરાનાં ગુણ ગીતડાં,
પધરાવી મનમંદિર મૂર્તિ પ્રેમની;
નૂતન વર્ષની નવીન આશાવેલીનાં,
લેજો એ નવરંગી નવલાં ફૂલડાં !—ભારત.





(એક તાલે ગવાય છે.)

હીરો હેમથી શોભે, હેમ હીરે આપે,
એવી પુરુષ-પ્રકૃતિની જોડી જડી.

સ્નેહ-માર્ગ ઉપાસી, સુખદુઃખના સાથી,
જેવી વેલીની વૃક્ષથી પ્રીતિ મળી;
એવી પુરુષ-પ્રકૃતિની જોડી જડી.

જગ-પ્રેમ સરોવર આરે, પ્રભુ માનસ હંસલાં આરે,
એકમેક પ્રીતિના તારે, બાંધ્યા કેલ કરી કિરતારે;

નરનારી તણી, સ્નેહલા'ણી બરી,
જગને બક્ષીસ પ્રભુથી મળી;
એવી પુરુષ-પ્રકૃતિની જોડી જડી.

હીરો હેમથી શોભે, હેમ હીરે આપે,
એવી પુરુષ-પ્રકૃતિની જોડી જડી.



“ જીવન-બાગ ”

(કરતાં કરતાં ઝીલાય છે.)

ઘે'ન ! જો ને ! ઘે'કી રહ્યો જીવન-બાગ,
જ્ઞાન-કેકિલાનાદ, સત્ય મેનાનો સાદ.
પ્રેમ-પુષ્પને પરાગ—

ઘે'ન.

પ્રસરી રહી પ્રભુતા અનેરી, શાંતિકુંજે જો જરા,
કર્તવ્યની છાયા સદા, પોષક શીતળ ને સુખકરા;
એ બાગમાં ઊડી રહ્યા, આનંદકુવારા ઘણા,
સફળુષ્પ-સમીરની લે'રમાં, રહેતી નહિ કાંઈ મથા.
જોઈ દિલડે આહ્વાદ, સેવાવેલડી સુહાગ,
પ્રેમ-પુષ્પને પરાગ—

ઘે'ન.



વાંસલડી

(ઢાળઃ હું થું જાણું વાંસે મુજમાં થું દીકું ?)

વૃંદાવનમાં વાંસલડી વાગી,
વારી વારી સૂર હેતાં પ્રહસ-જ્યોત જાગી,
વૃંદાવનમાં વાંસલડી વાગી.

વાંસલડી-તાને વાછરડાં ઝૂલે,
યમુનાનીર-લહરી સ્તંભીને ડોલે;
બેલી બની વૃજબાળા હોડી ઘરઘર ત્યાગી,
વૃંદાવનમાં વાંસલડી વાગી.

જંત્ર છે કે તંત્ર છે કે મોહિનીનો મંત્ર છે;
બેલી કીધી ગોપકન્યા વેરણી બની અંસરી;

ખાળકને છોડી માતાઓ હોડી,
જીવન સાથે ઇશ્વર જોડી;
જાન બૂલી ગોપનારી અંસરી-લેહ લાગી,
વૃંદાવનમાં વાંસલડી વાગી.



ગોવાલણ !

(લાળ: શીખ સાસુ જ દે છે રે વહુ જ ! રહો ઠગે.)

ખેતર ચાલી ગોવાલણ રે, લઈ ભાત સુંડી ભરી;
મહી મટકી લીધી રે, સીકું નિજ હાથ ધરી.

નદીકાંઠે ચાલે રે, જિભા જ્યાં છોડ ધણી;
ડગલેડગલે ગાતી રે, ગીતો નિજ નાથ તણી.

ગામપાઠરમાં વાડી રે, લીલીછમ શોભી રહી;
ઠંડો વાયરો વાય રે, સીમડિયુંની શાંતિ લહી.

જીભી વડલાને ઓથે રે, મહુલી છાજે છજી;
લીલી વેલડી લતાથી, અનેરો સાજ સજી.

ખાળક રમતું પાસે રે, વાછરડાં ગેલ કરે;
નિરખી હસતું ખાળકને, પિતાનાં નયણાં ઠરે.


વાડ કાંટાની ખોલીને, ગોવાલણ આવે વધી;
ભાળી માતને છેટેથી, ફૂલું ખાળ માડી ! વહી.

આવી હર્ષે જિપાડયું રે, ખાળકને ચૂમી ભરી;
નિરખી પ્રેમેથી સ્વામીને, નયનથી વાત કરી.

મૂકી મટકીને સંકિચી, જિતાડું જાત બધું;
ફડા રોટલા છોડીને, બાળકને બટકું ઢીધું.

બાળક ખેલે ને નાચે રે, ઢહાંનિા ધૂંટ બરી;
સાથે કુદરત નાચે રે, સુખોની શાંતિ ધરી.

ખાતાં સર્વ સતોષે રે, નિહાળે વ્યોમ બાણી;
સુખી સર્વથી માને રે, જીવનનો આંક ગણી.



સુંદર ગૃહ

(ઢાળ: ઓધવજી ! સદેશો કહેજો સ્યામને.)

હાસ હસે છે હેતભયુ' જ્યાં સુંદરી,
લા'ણી થાયે મંજુલ વાણીની સદા !
નયનોમાં જ્યાં નેહ તણી જ્યોતિ દીપે,
સંપ તણું જ્યાં ચાલે શાંતિરાજ જો !

સુંદર ગૃહમાં સ્વર્ગીય સુખડાં સાંપડે.

હૈડામાં જ્યાં પ્રેમ તણું ઝરણું ઝરે,
પોષે મીઠડાં વચ્ચેના અંતરવેલ જો !
સાદાઈ ને શૌચ તણા પાઠો ભણી,
અંતરના અજવાળે સઘળા મેલ જો !

સુંદર ગૃહમાં સ્વર્ગીય સુખડાં સાંપડે.

સત્યસ્નેહની સિતારોના સૂર જ્યાં,
ઊપજાવે આંદોલન દિન ને રાત જો !
બ્રહ્મજ્ઞાનનાં ગીતડાંના લલકારથી,
જાગે માનવઅંતરના સહુ તાર જો !

સુંદર ગૃહમાં સ્વર્ગીય સુખડાં સાંપડે.



ਰਾਸ ਮੰਦਿਰ



[ਚਿੱਤਰਕਾਰ:]

ਗੋਪਾਲਭੁ

[ਰਾ. ਰਵਿਸ਼ੰਕਰ ਪੰਡਿਤ,

ਪृਥ ੧੪.

‘ਜੋਸ਼ੀ ਆਟੋ’ ਡਾਟ-ਮੁੰਘਣ.

પ્રેમ કે કર્તવ્ય.

(હાળ : અંગ્રેજા શિરપર શોભે છે સારા.
[વટસાવિત્રીના ગીતનો એક ભાગ.])

ક્ષત્રિય-જુંડે ભગવો ફરકતો,
હૃદયે હૃદયમાં ચરાતન સ્કુરતો;
અમને સદા એ એ ગમતો રે,
સ્વામી ! રણમાં સિધાવો.

નયનો અમીના અંજનથી ભરેલાં,
સેંથીમાં કુંકુમ-છાંડ તરેલાં;
કેશ કળાથી ચૂંથેલા રે,
સુંદરી ! પ્રેમે રમીશું.

સૂર્યની માફક શોભતા વીરો,
ભાથે ભરીને અગણિત તીરો;
રણવાસે શોભે હમીરો રે,
સ્વામી ! રણમાં સિધાવો.

સુંદરી-મંદિર ધ્યાન લગાવું,
સંસારે સ્નેહની જ્યોત જગાવું;
પ્રેમના પાઠ વંચાવું રે,
સુંદરી ! પ્રેમે ભ્રમીશું.

દેશ-પ્રીતિની જ્યોત જગાવો,
સ્વર્ગની વાટનો અણમૂલ લાવો;
શાને ઓ ! નાથ ગુમાવો રે,
સ્વામી રણમાં રમી દો.

સૌંદર્ય-દેવીની મૂર્તિને નિરખી,
હૃદયે બરેલી જે સુંદર સુરખી;
બહુઈ પ્રેમની ભૂરછી રે,
સુંદરી ! પ્રેમે રમીશું.

ક્ષત્રિય-રાજને તલવાર વા'લી,
પ્રેમ-સુધારસ કર્તવ્ય-ખ્યાલી;
પીતાં બનો કેમ ખ્યાલી રે,
સ્વામી ! રણમાં સિધાવો.

રાણીવાસે રમણી તું રૂપાળી,
સજતી ઉપાસમ શોભીતી સાચી;
નયણું ઠરે એ નિહાળી રે,
સુંદરી ! પ્રેમે ભીડીશું.

રણવાટને રાણીવાસ પ્રમાણે,
પ્રેમમાં શૌર્યના તત્ત્વને આણે;
સમશેરને વા'લી બણે રે,
સ્વામી ! રણમાં સિધાવો.

તુજને છોડી કેમ બાઉં હું બાળા,
તારા જીવનના જે પાઠો રસાળા;
લલના એ લાલિત્યવાળા રે,
પ્રેમમાં સાથે પઢીશું.


કહો તો સ્વામી હું સાથમાં આવું,
હૃસ્મનદળને મારી હઠાવું;
ક્ષત્રિય-તેજ જગાવું રે,
સ્વામી ! રણમાં સિધાવો.

ક્ષત્રિય-ધર્મને ચાહ કરીને,
કર્તવ્યમંત્રનું ધ્યાન ધરીને;
વિજયમાળ વરીને રે,
સ્વામી ! રણમાં રમી લો.

* * * *

પ્રેમકર્તવ્યની તુલના કરીને,
દેશપ્રીતિનું ધ્યાન ધરીને;
ક્ષત્રિય-શૌર્ય ધરીને રે,
સ્વામી રણમાં જીત્યા !






(ઢાળ : વા'લા માસ અસાડીશો મેવ.)

તણ સર્વે આ ભિન્ન વિચાર, સ્નેહનો સાથ ધરો,
સૌનો એક જ સરજનહાર, શાને જૂઠાઈ કરો;
કેણ હિંદુ મુસલમાન બાત, પારસી ખ્રિસ્તી ગણો,
અધળાં એક જ તાતનાં બાળ, એકતા-પાઠ ભણો.

કેઈ ઉપાસે કૃષ્ણને, કેઈ ભજે હોરમઝદ,
કાઈસ્તને કેા સેવતા, કેા માને મહમદ;
સર્વ ધર્મના સૂત્રમાં, સત્ય પ્રેમ ને નેક,
જૂઠા જૂઠા માર્ગ છે, અંતે એકતું એક.

હિંદુ બિલુ આશાના કિનારા ભણી,
સંપ કેળવણી શુભ આંક ગણી;
તણ “હુ” “તુ”ની મારામારી ઘણી,
હવે માળા જપો સહુ ઐક્ય તણી.

તણ સર્વે આ ભિન્ન વિચાર, સ્નેહનો સાથ ધરો.



સમજને ચાલો હો ! વા'લાં

(લાળ: ગાડી આવી ગુજરાત.)

વસમી છે જીવનવાટ,
સમજને ચાલો હો ! વા'લાં.
જ્ઞાનીને સે'લી એ વાટ,
સમજને ચાલો હો ! વા'લાં.

પ્રભુતેજનો અંશ આ, પ્રભુતેજમાં જાય,
વિકાસક્રમના માર્ગની, લઈને અનુભવની સહુ છાંય;
સમજને ચાલો હો ! વા'લાં.

અનિજ-માર્ગ પૂરો કરી, ઝાડપાન સહુ થાય,
જોઈ જીવનમાર્ગને, પશુ પ્રાણીયોનિમાં જાય;
સમજને ચાલો હો ! વા'લાં.

જ્ઞાન લઈને સર્વત્ર, સમજ સઘળા મર્મ,
ઉત્તમ માનવ દેહને, પામી જીવે જગતના ધર્મ;
સમજને ચાલો હો ! વા'લાં.

સીધે રસ્તે ચાલતાં, જલદી પહોંચી જવાય,
પશુ રસ્તા પર મોહની, માયા જોઈ સહુ લલચાય;
સમજને ચાલો હો ! વા'લાં.

એક બાબુ આશા ઊભી, નવલા ધારી રંગ,
ખેંચાયે સહુ જીવડા, જ્યમ ઝીપલાયે દીપે પતંગ;
સમજીને ચાલો હો ! વા'લાં.

કેધ મોહ મત્સર તણી, બજાર ખીજી ભરાય,
જ્ઞાનવિહોણાં માનવી, જોતાં અટકી તણીં જીભરાય;
સમજીને ચાલો હો ! વા'લાં.

માયાના બહુ ડુંગરા, ડગલે ડગલે જાણુ,
કેઈ પડે કેઈ ચઢે, જોઈ તૃષ્ણાની ખોટી ખાણુ;
સમજીને ચાલો હો ! વા'લાં.

વિકાસક્રમના માર્ગનો, વિકટ ઘણો છે પંથ,
જ્ઞાનચરણથી ચાલતાં, આવે જલદીથી એનો અંત;
સમજીને ચાલો હો ! વા'લાં.

જેવાં જેનાં કર્મ છે, તેણે તેને ભાન,
સોળત મળતાં સત્યની, થાશે સર્વે રસ્તાનું જ્ઞાન;
સમજીને ચાલો હો ! વા'લાં.

વિવેકનાં વસ્ત્રો ધરી, વિનય—લાકડી હાથ,
વિકાસક્રમના માર્ગમાં, કરજો પ્રેમસાથીનો સાથ;
સમજીને ચાલો હો ! વા'લાં.

જ્ઞાન-ભોમિયો સર્વદા, સીધે રસ્તે જાય,
શુરુચરણને પામવા, ઉત્તમ સમજો એ જ ઉપાય;
સમજીને ચાલો હો ! વા'લાં.



વા'લા રસમાળી.

(ઢાળ: સુદર વેણુ વાગી, વેણુ વાગી.)

આ જીવન-વેલને પોષો,
હો ! વા'લા રસમાળી ! રસમાળી !

સ્નેહ-સુધા-સલિલથી સીંચો,
હો ! વા'લા રસમાળી ! રસમાળી !

પ્રદ્ય-ઉદ્યાને જિપજી,
સુંદર જીવન-વેલ;
વિશ્વ-વાયુની સેરમાં,
જેલે જગના જેલ.

અમીરસથી એ વેલડી ભીંજો,
હો ! વા'લા રસમાળી ! રસમાળી !

જગ-કુંજે એ વેલડી સુહાવો,
હો ! વા'લા રસમાળી ! રસમાળી !

જ્ઞાન-વૃક્ષના સાથમાં,
અખંડ એની પ્રીત;
વળગી રહી એ વેલડી,
ધરી નાથનું ચિત્ત.

એ વેલીને વૃક્ષે ચઢાવો,
હો ! વા'લા રસમાળી ! રસમાળી !

એ અરણ્ય અનેરી સ્વીકારો,
હો ! વા'લા રસમાળી ! રસમાળી !



મુખ્યાનુ' પ્રથમ પત્રવાંચન.

(ઢાળ : ઓધવજી ! સદેશો કહેજો સ્વામને.)

શોભે રૂડી શરદ પૂનમની ચાંદની,
રંગીને રજની રૂપેરી રંગથી;
સામે શોભે નવયૌવનની સુંદરી,
ચંદ્રિકા આકાશેથી જ્યમ ઊતરી ! શોભે.

આવી ઊભી છોડી સર્વે સાથને,
એકાંતે નિજ મંદિરના મુખભાગમાં;
નીચે ઉપર નિરખે ધીમી દૃષ્ટિથી,
બાણે સરતી સરિતા ચાલી જાય જો ! શોભે.

રગરગમાં બગી છે જ્યોતિ પ્રેમની,
આતુરતાને સાગર ઝોકાં ખાય જો;
બાણે કોઈ જોઈ જશે એ પત્રને,
ભીતિના ભણ્ણકારા પળપળ થાય જો ! શોભે.

કંચુકી છોડીને કાઢ્યો પત્રને,
હૃદયે આંખી ચુંખ્યો વારંવાર તે;
અંગુલિ થરથરતી કંપે કાય જો,
બાણે શરમ-સિતારીના મૃદુ તાર જો ! શોભે.

“મુજ વા'લી મુજ ગૃહમંદિરની દેવી હો ! ”
 “તુમાં હુંમાં અંતર નહિ પણ ઐક્ય જો ”
 “પૂરી એકબીજાની સઘળી ન્યૂનતા ”
 “સાથે રમશું જીવનનું સહુ ખેલ જો ! ” શોભે.


“મુજ જીવનની સ્નેહભરી ઓ ! સુંદરી ”
 “તુજ વાણીમાં ફરતાં નૌતમ નેહથી ”
 “સાથે ગાશું સત્ ચિત્ આનંદ ગીતકાં ”
 સ્વામીના ઉદ્ગારો વાંચે હર્ષથી ! શોભે.

પ્રિયતમનો વાંચીને પહેલો પત્ર આ,
 બિર્મિ અંતર હર્ષભરી બિભરાય જો;
 વાંચે વાંચે ફરી ફરીને વાંચતી,
 અમૃતરસની ખ્યાલી જ્યમ છલકાય જો ! શોભે.

હસતી મુગ્ધા વાંચીને પતિ-પત્રને,
 સામે ચંદ્ર હસે રજનીના સંગમાં;
 જમ આખું ડાહ્યે એ જ્યોતિ-ચંદ્રથી,
 રમણી ડાહ્યે પ્રિયતમના એ પત્રમાં ! શોભે.

અનુભવી સમજે આ જીવનની ઘડી,
 રસિયાં થાયે રસભીનાં રસભોજ જો;
 મુજને બાજે શમણું આવાં સ્નેહનાં,
 તમમાં પણ બાજે એવી આશિષ જો ! શોભે.





(ઢાળ: ઓધવ ! નંદનો છારો તે નમેરો થયો રે લોલ.)

સખી ! સાસરિયું સ્નેહ સમું ધામ છે રે લોલ:
મુખ શાંતિ તણો વિશ્રામ છે રે લોલ:—સખી.

મુજ સસરાજી કયા દેવ તાતજી રે લોલ:
સ્નેહ—સાસુડી માત સમાં શોભતાં રે લોલ:
મુજ નણ્ણી સુખોનો આરામ છે રે લોલ:
સખી ! સાસરિયું સ્નેહ સમું ધામ છે રે લોલ.

મુજ દેર જેઠ ક્ષમા સત્ત્વરૂપ છે રે લોલ:
જેની શીળી છાયા અફભુત છે રે લોલ:
કંથ ઠેડીલો પ્રેમ પ્રભુ કહાન છે રે લોલ:
સખી ! સાસરિયું સ્નેહ સમું ધામ છે રે લોલ.

કયા ધર્મ તણું રાજ્ય રૂડું શોભતું રે લોલ:
સંપ સ્નેહ તણું તેજ સદા ઓપતું રે લોલ:
સદા સુંદરી જીવન તણું ગામ છે રે લોલ:
સખી ! સાસરિયું સ્નેહ સમું ધામ છે રે લોલ.



વે'લા આવો રે !

(ઢાળ : વાવ્યો હજારનો ગાંઠિયો, જિયો યુવાખીનો ડાઝ)

ખાંધી મદુલી ખજાની, ગંગા-કાંઠે રાજ !
વે'લા આવો રે ! જોગીરાજ મહારાજ.

લીલી લતા લીલી છાંયડી, લીલી વગડાની લે'ર !
વે'લા આવો રે ! જોગીરાજ મહારાજ.

ખજાલોગી મારા નાથજી, કરશું વિશ્વની વાત !
વે'લા આવો રે ! જોગીરાજ મહારાજ.


ફૂલડાં વીણીશું જ્ઞાનનાં, દેશું જગતને લા'ણ !
વે'લા આવો રે ! જોગીરાજ મહારાજ.

જોગ સાધીશું સ્નેહનો, ધરી નાથનું ધ્યાન !
વે'લા આવો રે ! જોગીરાજ મહારાજ.

ભેખ ધારીશું પ્રેમનો “સેવા” કરશું હો ! રાજ !
વે'લા આવો રે ! જોગીરાજ મહારાજ.

ભગવી કંથા ભગવું ધ્યાને, ભગવા હૃદયના રાજ !
વે'લા આવો રે ! જોગીરાજ મહારાજ.






(હાળ: સખી હું તો જળ રે જમુનાનાં પાણી ગઈતી)

બની બે'ન ગૃહિણી જગતને દીધાવો,
વઢી સ્નેહ-વાણી જીવનને શોભાવો;
હાં રે ! બે'ન હેતાળ હૈડાંથી આવો,
હો ! શાણી બે'ન સ્નેહી બનીને જગ મા'લો.

હાં રે દેશ-ભાંડુની સેવા કરીને,
કરો દુઃખી હૃદયોમાં ધ્યાન ધરીને;
હાં રે ! બે'ન અનાથનો હાથ ઝાલો,
હો ! શાણી બે'ન સ્નેહી બનીને જગ મા'લો.





(ઢાળઃ ઝીણા ઝરમર વરસે મેહ.)

રૂડી રણધેલી રણવાટ,
કરને કેસરિયાં.

શૂરવીરોનાં સ્વર્ગ ને ઘાટ,
કરને કેસરિયાં. ધ્રુવ.

સિંહણના સુતની ગર્જનાથી,
ધ્રુને ધરા ને ધરાડ રે:

ક્ષત્રી-હાકે પૃથ્વી ટાલે, ને
ટાલે કશે દિકપાળઃ
કરને કેસરિયાં.

રણે ચઢયા નણહલના વીરા,
વરને વિજય-જય-માળા રે:

શોભાવી નાથ નિજ માતાની રૂખને,
જગવો શૂરાતન-જવાળા રે !
હો ! કરને કેસરિયાં.



સેવાનો ધર્મ સ્વીકારો.

(ઢાળ: રામ રાખે તેમ રહીએ.)

સેવાનો ધર્મ સ્વીકારો, સાહેલીઓ !
સેવાનો ધર્મ સ્વીકારો.

દુનિયાના ધર્મની સેવા જ ચાવી,
ઊઘાડે પ્રેમ-પટારો, સાહેલીઓ !
સેવાનો ધર્મ સ્વીકારો.

જાત-જાત-લેદોના કલેશ સહુ છોડી,
એકતાની લા'ણી સ્વીકારો, સાહેલીઓ !
સેવાનો ધર્મ સ્વીકારો.

બૂખ્યાને ભાખરી ને તરસ્યાને પાણી,
અંધાને પઠતાં ઊગારો, સાહેલીઓ !
સેવાનો ધર્મ સ્વીકારો.

હૃદને દિલાસો દુઃખી હૃદયને,
શાંતિની વાત વિચારો, સાહેલીઓ !
સેવાનો ધર્મ સ્વીકારો.

પ્રેમી પ્રભુને પામવાને માટે
સેવાનો શ્રેષ્ઠ સિતારો, સાહેલીઓ !
સેવાનો ધર્મ સ્વીકારો.



વીરનું હાલરડું.

(ઢાળ: તમે સાડો મેલો કહાન ! પોઢો પારણિયે ભગવાન.)

તમે જૂલો મારા વીર !

પોઢો પારણિયે ધરી ધીર.

હથ્થુ હથ્થુ હીંચીયું હેતે, ગાઈ સદા રસ—ગીત,
સાંભળજો સ્નેહ ધારી હો ! વીર સૂતાં સૂતાં ચે ચિત્ત;
તમે જૂલો મારા વીર !

પોઢો પારણિયે ધરી ધીર.


હીરલા કેહીનૂર જડાવ્યા, પારણામાં અણુમોલ,
રેશમની રૂડી દોરડી શોભે, બેનડી કેરા બોલ;
તમે જૂલો મારા વીર !

પોઢો પારણિયે ધરી ધીર.

માવડીનું હેત મોંઘેરું બાણું, જગ આખે પંકાય,
સાથે માણીશું એ સુખડાં વીરા, માતાની શીળી છાંય;
તમે જૂલો મારા વીર !

પોઢો પારણિયે ધરી ધીર.

રાસ મંદિર



[ચિત્રકાર:]

[રા. રવિશંકર મંડિત.]

“તમે જૂનો મારા વીર.”

પૃષ્ઠ ૩૨

જોશી, આર્ટ કોટ-મુમ્બઇ.

રાજાને મહેલે માનવી સેના, ઊભી રહે દિનરાત,
વીરને પારણે સૂરજ ચાંદો, ચોકી કરે સાક્ષાત;
તમે જુલો મારા વીર !

પોઠો પારણિયે ધરી ધીર.

રાજમંદિરે નાયિકા નાચે, સજી ધણી શણગાર,
કુદરત નાચે વીરને પારણે, બની સદા એકતાર;
તમે જુલો મારા વીર !

પોઠો પારણિયે ધરી ધીર.

રાજમંદિરે નાયિકા નાચે, સજી ધણી શણગાર,
વીરને પારણે બે'નડી ગાયે, હાલરડાં રસપૂર;
તમે જુલો મારા વીર !

પોઠો પારણિયે ધરી ધીર.



ભવિષ્યની બે'નડી !

(ઢાળ : ગરુડે ચઢી આવજો ગિરધારી.)

મારી બે'ની ભણેલી શીખેલી,
મારા ભારતની એ સુવેલી,
બે'ન ભાવિની આશ ભરેલી;
સદા સેવા સાધવા સહુ જનની,
રહે થઈ સેવિકા તન-મનની.

બાળપણમાં લઈ જ્ઞાન સાઈ,
યુવાવસ્થામાં થાજે વ્યવહાર,
પતિ-ગૃહને બનાવે તું ચારુ;
સદા સેવા સાધવા સહુ જનની,
રહે થઈ સેવિકા તન-મનની.

બની પત્ની જગતને દીપાવે,
થઈ માતા કુટુંબ શોભાવે,
મનુ—બાળકો હેતે વધાવે;
સદા સેવા સાધવા સહુ જનની,
રહે થઈ સેવિકા તન-મનની.

રોગી તનના ઠરઠને મુધારી,
દુઃખી દિલકાના કલેશ વિહારી,
લેજે શાંતિ ને સ્નેહ સિતારી;
સદા સેવા સાધવા સહુ જનની,
રહે થઈ સેવિકા તન-મનની.

ગૃહ-ગૃહમાં જઈને તપાસે,
શાને ભાંડુ રહે છે ઉઠાસે,
શાં શાં દુઃખ રદ્દાં આ અવાગ્રે;
સદા સેવા સાધવા સહુ જનની,
રહે થઈ સેવિકા તન-મનની.

સેવા-સ્નેહનો રોપ રોપાવો,
જ્ઞાન-વારિથી નિત્ય સીંચાવો,
મુજ ભાવિની બે'નડી આવો;
સદા સેવા સાધવા સહુ જનની,
રહે થઈ સેવિકા તન-મનની.



જવન-રથ

(ઢાળ: દુઃખિયાની વાતો દુઃખિયા જાણે)

જવન-રથ રઢિયાળો બે'ની;
મંગલ ગતિએ ચાલે રે;
સફળુષ્ટ-ઘોઠલી રૂમઝુમ પગલે,
તાણુતી ચાલતી મા'લે રે.

પતિપત્ની આ રથતણા,
ચાક અમુલખ જાણુ;
રથ ચાલે એ વિશ્વમાં,
પતિપત્નીને પ્રાણુ.

સંગે ચાલે સંગે મા'લે,
જાયે આગળ વધતાં રે;
મધુ મધુ મંગલ રસગીતોથી,
રસભીનાં થઈ હસતાં રે.

વિકટ માર્ગ છે જાતનો,
જંગલ ઝાડી અપાર;
પ્રયાણુ ફર્લજ ભાસતું,
જવું શુરુને દ્વાર.


નાથના નામના સ્વર્ગીય ચીલે,
પ્રણયી પગલે ચાલે રે;
અન્યોઅન્યને આધારે ને,
ઐકળીબને ઝાલે રે.

હસતો રમતો પહોંચતો,
આખર પ્રભુને દ્વાર;
પુણ્ય-પ્રભાનાં રત્નનો,
ભરી ઘણો ભંડાર.

ધીરા ધીરા ભજુકારા જ્યાં, વાંસલડીના વાગે રે;
પ્રેમ-પ્રભુનાં નયણાંની જ્યાં, જ્યોત અનેરી ભાગે રે.

જીવન—રથ રઢિયાળો બે'ની,
મંગલ ગતિએ ચાલે રે;
સફળ-બોલકી રમઝમ પગલે,
તાજીતી ચાલતી મા'લે રે.






(હાળ: ગંગાની ગળણી ને જમનાનાં પાણી.)

અમૃત ખ્યાલી ને વા'લામાં વા'લી,
માતા વિનાનું જગ બધું ખાલી;
જન્મતાં માતા ને મરતાં થે માતા,
સર્વ સંભારે માડી સુખદાતા.

મિષ્ટમાં મિષ્ટ ને ઉત્તમ ખાણું,
માતાના હેતથી જેહ પોષાણું;
દુનિયાના દુઃખમાં શાંતિ પ્રમાણું,
માડી સુશબ્દનું સ્વર્ગીય લા'ણું.

સમ્રાટ રાજા ને રાંક લીખારી,
માડીના હેતનો મહિમા ભારી;
પ્રેમનો સાગર ને વા'લની વાડી,
સર્વ સંભારે ઓ ! માડી ! માડી !





(ઢાળ: રાતડલી રળિયામણી, મનમોહનજી.)

પ્રેમે પૂજા કરું આજ રે,
પ્રભુ પ્રિયતમજી;
ધરી શાંતિ-સ્નેહનો સાજ,
પ્રાણથી ખ્યારા રે પ્રભુ પ્રિયતમજી-પ્રેમે પૂજા૦

વિનય વિવેક વિચારનો, ભર્યો પ્રસાદીયાળ;
સ્નેહમંત્રની ઘંટડી, સાથે સદ્ગુણ-માળ.
ગાઈ ગીતો તમ નામનાં પ્રભુ પ્રિયતમજી;
અમ અબળાના આધાર,
પ્રાણથી ખ્યારા રે પ્રભુ પ્રિયતમજી-પ્રેમે પૂજા૦

પ્રભુદ્વારમાં પહોંચવા, પ્રથમ પગથિયું એજ;
પતિસેવાની જ્યોતિનું, પ્રકટે છે જે તેજ.
પત્ની જાગે પતિ-તેજમાં, પ્રભુ પ્રિયતમજી;
તેનો જાગે રૂડો સંસાર,
પ્રાણથી ખ્યારા રે પ્રભુ પ્રિયતમજી-પ્રેમે પૂજા૦



અમારા અવાસમાં

(ઢાળ: રામ રાખે તેમ રહીએ.)

આવો જગતના અવાસમાં;
શુરુદેવ ! આવો અમારા અવાસમાં.


ફિલડાની વેલડી બે'કી રહી છે,
સફ્રુણુ — પાંદડી — સુવાસમાં;
શુરુદેવ ! આવો અમારા અવાસમાં.

ચોખ્ખું બનાવ્યું જીવન-આંગણું,
કાંટા ઊખેડી કંકાસના;
શુરુદેવ ! આવો અમારા અવાસમાં.

તોડી તિમિરગાઢ માયા ને મોહનું;
રમીએ અનંત ઊજાસમાં,
શુરુદેવ ! આવો અમારા અવાસમાં.

પ્રાર્થના કરે છે પૂર્વ દિશામાં,
ઊભાં બાલુડાં ઉઘાસમાં;
શુરુદેવ ! આવો અમારા અવાસમાં.





(હાળ: શીખ સાસુજી દે છે રે વહુજી રહેા હંજે.)

અમે સુખડામાં રહીએ રે, અમારા જીવનથી સહા;
અમે નિત્ય સતોષી રે, જરા નહીં મોહ કહા.
જે જે જીવન પામ્યાં રે, તેમાં જીવી લેવું પ્રીતે;
રાય--રંકની સ્થિતિનો, જરા નહીં ક્ષોભ ચિત્તે.
ભલે મેડી ઝરૂખા કે, સોનાની અંખાડી મળે;
ભલે ઝૂંપડી ખેતર કે, ભલે હળ લેવું પડે.
કદી વૈશાખી તડકાની, સળગતી લૂ આવી મળે;
કદી હિમના ઢગલાની, શિયાળુ ઠંડી પડે.
ભલે સહરાની રેતીનાં, રણોમાં ભટકવું થશે;
ભલે સુંદર કુંજોમાં, સુખોની શાંતિ હશે.
અમને સઘળું એ સરખું રે, અમારી એ જ રીતિ;
અમે સર્વથી જૂદા રે, અમારે સહુથી પ્રીતિ.
અમ કાફલો જૂદો રે, જગતથી આલ્યાં કદે;
પ્રભુ-પ્રેમના સતો રે, સહા અમ સાથ ધરે.
અમને સઘળા ખ્યારા રે, નહીં કોઈ જૂઠું જરા;
અમે જેવા ને તેવા રે, સહા ચે સતોષી ખરા !



કેયલડી

(ઢાળ: સખી ફરવા જઈ તે વિદ્યાવાટિકા મહી.)

મેં તો નિરખી એ જાડભરી કેયલડી,
કરે મીઠડલો ઢુઢુક ટહુકાર રે,
સ્નેહમંત્ર સાંભળું સદા યે એ સાદમાં !

આંખલિયાની ઢાળ પર,
બોલી ફ્રંક ફ્રંક ફ્રંક;
જાણે વેણુ વાગતી,
ઢુઢુક ઢુઢુક ઢુઢુક.
મારા હૈડામાં ગીત તણું ઝરણું ઝરે,
ડોલે જીવન-સાથીનું નાવ રે,
સ્નેહમંત્ર સાંભળું સદા યે એ સાદમાં !

ગજવે પૃથ્વી ગગનને,
ગાઈ સદા રસગીત;
જગ આખું નિત્યે ધરે,
તુજ ટહુકાને ચિત્ત.
તારી મીઠલડી વાણી સુણી દિલડું ઠરે,
તારા જિંડા ઘેરા લલકાર રે,
સ્નેહમંત્ર સાંભળું સદા યે એ સાદમાં !

અંતર-પટમાં જાગતું,
નવહું ચેતન આજ;
રણુવગડો પણુ જાગતો,
કેયલ ધરતી તાજ.

તારા ટહુકાનો સમજું હું લેક તો હવે,
માફ હેડું સમજે હવે હેત રે,
સ્નેહમંત્ર સાંભળું સદા યે એ સાદમાં !

